



Iċ-Ċimiterju tal-Blata l-Bajda

minn Alfie Guillaumier

Tistaghgeb kemm jinbidlu ż-żmenijiet u kemm jinbidlu wkoll in-nies u l-imkejjen differenti tal-gżira taghna. Kultant tmur x'imkien u tibqa' mnixxef kif dak il-post, biex inghidu hekk, bilkemm tgharfu. Fejn qabel kien xaghri jew ghelieqi, minflok issib blokk ta' appartamenti u triqat wesghin li jtellfu t-tifkira ta' kif wiehed jaf il-post. Fil-fatt hawn min li meta jara x'imkien qed jitwaqqa', jfittex li jiehu ritratt ta' dak il-post biex hekk ikollu tifkira wara li jitwaqqa'. Imma bla dubju, dan hu progress, dan hu żvilupp li mhux faċli li żżommu. Illum niringrazzja 'l Alla bit-twaqqif ta' l-Awtorita' ta' l-Ippjanar mhux qed jithalla, fost hafna affarjiet ohra, it-twaqqiegh ta' bini storiku u t-thassir ta' l-ambjent, żewġ fatturi li huma hekk mehtieġa ghaż-żamma ta' l-identita' pura ta' pajjiżna. Sa ftit taż-żmien ilu, intilfu darba ghal dejjem bosta mkejjen li kienu jaghmlu sehem mill-istorja taghna. Mhux ta' bil-fors li jkun xi tempju preistoriku. Biżżejjed biex tkun xi dar b'xi haġa karatteristika li, li kieku kellha tiġi protetta, tkun taghmel unur lil pajjiż.

Wiehed mill-imkejjen li għab mix-xena Maltija, u dan minhabba ċ-centralita' tal-post, kien iċ-ċimiterju tal-Blata l-Bajda li illum ftit hawn nies li jiftakruh. Minflok ilu hemm id-dar Ċentrali tas-Socjeta' tal-Mużew bil-knisja taghha.

Minn quddiem dan il-post kont inghaddi kważi kuljum u għad illi bhala ċimiterju ftit li xejn jista' jnissillek ferh ghajr xi dehra awstera, imma kien qisu xi landmark qabel ma tidhol fil-Hamrun. Dan iċ-ċimiterju antik li kien tal-pesta, kont tarah fuq ix-xellug int u diehel il-Hamrun, ftit passi 'l bogħod mill-monument ta' Spencer. Għal li hu, kien imdaqas sew u x'aktarx li fiż-żmien kien jibqa' sejjer sax-Xatt tal-Marsa. Infatti minn Bridge Wharf il-Marsa sa fejn kien hemm il-Gas Works, kien jissejjah sa mill-ibghad żmenijiet, bhala "Xatt il-Qwabar" li jfisser "Xatt l-Oqbra". Tant hu hekk li f'xi kuntratti ta'


bini li hemm qribu, l-art kienet imnizzla bhala ta' "Xquq l-Oqbra". Jitkellem fuq Xatt il-Qwabar (Sciat el-Kuabar) l-istoriku taghna Pietru Pawl Castagna u jghid li f'dan il-lok kien hemm xatt maghmul mir-Rumani.

Jien niftakar lil dan iċ-ċimiterju mdawwar kollu tidwira balavostri u rixtelli tal-hadid baxx f'nofsu. F'nofsu kellu kolonna tonda gholja hafna tal-haġar b'salib f'tarfha. Biex tilhaq il-kolonna kont trid titla' xi żewġ targiet, u niftakar li talanqas fil-ghaxija dejjem kien ikun hemm xemgha tixghel quddiemu. Minbarra bla dubju l-oqbra u s-siġar taċ-ċipress li kienu jghattu dawk l-oqbra hiemda, in-naha tat-triq kien hemm xi siġar tal-palm. Biex minn hdejh kont tinzel lejn il-Marsa, il-bankina kienet taqleb 'l isfel, kif kienet u ghadha hekk sal-lum it-triq. L-ahhar biċċa tal-bankina lejn il-Marsa kien ftit taraġ li jdur mal-hajt taċ-ċimiterju. Imbagħad kif kont taqbad it-triq tal- Marsa, ma' l-istess hajt taċ-ċimiterju kien hemm haxix imxebbek u bank twil tal-ġebel li fuqu kienu jiltaqghu xi erbat ixjuh.

Sa fejn naf jien, niftakru miżmum tajjeb. Ma kienx imkisser u lanqas żdingat kif xi drabi tiltaqa' ma' xi ċimiterji f'xi rhula, kollu huxliet u l-haxix hażin ma' kullimkien. Ix-xemgha tixghel kien iqieghdha xi hadd. Il-balavostri kienu



Id-dahla tal-Hamrun minn Blata l-Bajda. Iċ-ċimiterju l-antik tal-pesta jidher fil-post fejn illum minfloku hemm id-Dar Ċentrali tas-Socjetà tal-Mużew



Ritratt mehud minn ġewwa iċ-Ċimiterju, ihares lejn il-monument ta' Spencer

tajbin u ma kienx dak li l-Ingliži jsejhu *eyesore*, iwegġa' l-ghajn.

Meta d-direzzjoni tal-Mużew fl-1954 thajru jibnu l-Kwartieri Ġenerali tagħhom, iċ-ċimiterju ġie żarmat minn kollox u l-ghadam tal-mejtin li kienu midfunin fih ittiehdu fiċ-ċimiterju ta' l-Addolorata. Il-Kappillan tal-Hamrun, Dun Nerik Cordina Perez, fit-tberik kien ibierku wkoll. Darba nzerta ghaddej l-Arċisqof Gonzi li meta rah waqqaf il-karozza tiegħu u għarraf lill-Kapillan li hemm jista' ma jbierku xejn għax l-ghadam kien tnehħa. Pero' fil-fatt ma kienx tnehħa kollu għax meta tal-Mużew bdew ihammlu l-qiegħa għall-pedamenti, ittella' l-ghadam ukoll.

Is-sur Ġuże' Schembri li kien Segretarju Ġenerali tal-Mużew, li kien mhux biss bniedem tajjeb, imma anki ta' kapaċita' kbira, kien qalli, "daqs tletin sena ilu kont niġi nkejlu bil-pass." Dan ifisser li dan iċ-ċimiterju kien ilu f' mohħ din is-Socjeta' biex tagħmel fih il-ġabra kollha tagħha.

U halli ngħiduha kif inhi. Kollu minnu li tlietna xi haġa antika, imma talanqas ksibna opra ohra..... opra li halla warajh Dun Ġorġ Preca u li baqgħet magħna. Ahjar milli tala' xi blokk ta' appartamenti li jagħmlilna għajb, kif ġara f'xi nhawi ta' pajjiżna.

Alfie Guillaumier